

दार्मा गाउँपालिका, गाउँसभाको १७ औँ अधिवेशनमा उपाध्यक्ष श्री जुना मल्ल चन्दज्यूद्वारा
प्रस्तुत

आर्थिक वर्ष २०८२/८३ को
बजेट वक्तव्य



दार्मा गाउँपालिका, सल्यान
कर्णाली प्रदेश, नेपाल

सभाका अध्यक्षज्यू,

गाउँसभाका सदस्यज्यूहरु ।

१. गाउँपालिकाको आगामी सोच तथा जनआकांक्षा समेटिएको आर्थिक वर्ष २०८२/८३ नीति तथा कार्यक्रमलाई कार्यान्वायनमा ल्याउन नेपालको संविधानको धारा २३० को प्रबन्ध बमोजिम सम्मानित गाउँसभाको १७ औं अधिवेशन समक्ष आ.व. २०८२/०८३ को आय र व्यय अनुमान प्रस्तुत प्रस्तुत गरिरहँदा अत्यन्तै गर्वको महसुस गरेको छु ।
२. प्रस्तुत बजेटले गाउँपालिकाको सामाजिक, आर्थिक, सास्कृतिक, प्रविधि र दीगो पूर्वाधार विकासमा अहम भूमिका खेल्ने अपेक्षा राखेको छु ।
३. यस अवसरमा जनआन्दोलन, जनयुद्ध र विभिन्न आन्दोलनहरुमा आफ्नो अमूल्य जीवन उत्सर्ग गर्नुहुने ज्ञात अज्ञात शहीदहरुप्रति भावपूर्ण श्रद्धाञ्जली अर्पण गर्दछु । यस क्रममा घाइते तथा अपाङ्ग भएका व्यक्तिको स्वास्थ्य लाभको कामना सहित सम्पूर्ण योद्धाहरुको स्मरण गर्दै सबैमा उच्च सम्मान व्यक्त गर्दछु ।
४. दामाको कठिन भूगोल, सीमित स्रोत साधन, प्राकृतिक स्रोतको न्यून उपयोग, न्यून आन्तरिक राजश्व परिचालन तथा दक्ष प्राविधिक जनशक्तिको अभावमा उपलब्ध स्रोतको प्रभावकारी उपयोग हुन सकेको छैन । सीमित स्रोतसाधनको अधिकतम उपयोग गरी दामाको बेरोजगारी, विपन्नता, न्यून उत्पादनलगायतका मूलभूत समस्याहरुको सार्थक समाधान गर्ने दिशामा बजेट केन्द्रित गरेको छु ।
५. आगामी वर्षको बजेट तयार पार्दा सरकारको राष्ट्रिय अकाङ्क्षा, कर्णाली प्रदेश सरकारको को दिर्घकालीन सोच, नेपालको संविधान, संघीय तथा प्रदेश सरकारबाट जारी ऐन, दीगो बिकासका लक्ष्यहरु, कानून तथा स्थानीय सरकार संचालन ऐन, २०७४, गाउँपालिकाको अर्थ विधेयक २०८२, विनियोजन विधेयक २०८२, दामा गाउँपालिकाको नीति तथा कार्यक्रम २०८२/०८३, बिषयगत समितिका सुझाबहरु, विज्ञका सुझावहरु, गाउँसभाका सदस्यज्यूहरुले दिनुभएका सुझाबहरु, शिक्षक, कर्मचारी, संचारकर्मी, नागरिक समाज, विभिन्न राजनीतिक दलहरु, विभिन्न संघसंस्था एवं सरोकारवालाको सुझाव र दामाबासी दिदीबहिनी तथा दाजुभाईहरुबाट प्राप्त सुझाबलाई समेत आधार लिएको छु ।

सभाका अध्यक्षज्यू,

गाउँसभाका सदस्यज्यूहरू ।

अब म गत आर्थिक वर्षका केही तथ्याङ्क सहित चालु आर्थिक वर्षको बजेट तथा कार्यक्रमको समीक्षा प्रस्तुत गर्ने अनुमति चाहन्छु ।

६. चालु आ.व. २०८१/०८२ मा कुल शंसोधित आयअनुमान रु. ४० करोड २७ लाख २ हजार ३६६ गरिएकोमा हालसम्म ३५ करोड ५२ लाख ९९ हजार ५८९ दशमलव २८ रकम अर्थात आय अनुमानको ८८ दशमलव २२ प्रतिशत आम्दानी भएको छ । गत आ.व. २०८०/८१ सोहि अवधिमा लक्ष्यको ८७ दशमलव २५ प्रतिशत आम्दानी भएको थियो । आन्तरिक आय तर्फ रु. २० लाखको लक्ष्य राखिएकोमा २०८२ आषाढ पहिलो हप्तासम्म रु. ३६ लाख ९२ हजार ७६२ अर्थात लक्ष्यको १८४ सङ्कलन भएको छ ।
७. संशोधित व्यय अनुमान रु. ४० करोड २७ लाख २ हजार ३६६ गरिएकोमा २०८२ अषाढ पहिलो हप्तासम्ममा रु. २८ करोड ९२ लाख ४० हजार ७६९ अर्थात ७१ दशमलव ८२ प्रतिशत खर्च भएको छ । चालुखर्च तर्फ रु. २८ करोड ७८ लाख ४२ हजार ३८८ विनियोजन गरिएकोमा २०८२ अषाढ पहिलो हप्तासम्ममा रु. २२ करोड ३५ लाख ६० हजार ७२७ अर्थात ७७ दशमलव ६६ प्रतिशत खर्च भएको छ । पुजिगत खर्च तर्फ रु. ११ करोड ४८ लाख ६० हजार २४८ विनियोजन गरिएकोमा २०८२ अषाढ पहिलो हप्तासम्म रु. ६ करोड ५६ लाख ८० हजार ४२ अर्थात ५७ दशमलव १८ प्रतिशत खर्च भएको छ । गत आ.व. को यही अवधिमा कुल खर्च ६३ दशमलव ६६ प्रतिशत थियो भने चालु खर्च र पुजिगत खर्च क्रमशः ७६ दशमलव ५६ प्रतिशत र ४१ दशमलव २४ प्रतिशत थियो ।
८. २०८२ आषाढ मसान्तसम्म रु. ३६ करोड ७६ लाख ५० हजार ४५७ रहने अनुमान गरिएको छ । खर्चतर्फ चालुखर्च करिब रु. २७ करोड ४४ लाख ९५ हजार र पुजिगत तर्फ रु. १० करोड ५६ लाख ६० हजार खर्च हुने अनुमान गरिएको छ । भने तथा संघीय र प्रदेश सरकारको अनुदान रु. १ करोड ६७ लाख रकम फ्रिज जाने अनुमान गरिएको छ ।

सभाका अध्यक्षज्यू,

सभाका सदस्यज्यूहरु ।

अब म आगामी वर्ष २०८२/०८३ को बजेटका उद्देश्य तथा प्राथमिकता प्रस्तुत गर्ने अनुमति चाहान्छु ।

बजेटका उद्देश्यहरु निम्नअनुसार प्रस्तुत गरिएको छ ।

- (क) दार्मा गाउँपालिकामा उत्पादन वृद्धि गर्दै गाउँमै रोजगारी सिर्जना गर्ने ।
- (ख) कृषि क्षेत्रको उत्पादन, बजारीकरण गरी कृषकको आयस्तर सुधार गर्ने ।
- (ग) प्रभावकारी सेवा प्रवाह मार्फत सुशासन र मितव्ययीता कायम गर्ने ।
- (घ) आर्थिक, भौतिक, सामाजिक र वातावरणीय क्षेत्रको दीगो पूर्वाधार विकास मार्फत समून्नत र सुदृढ गाउँपालिका बनाई राष्ट्रको विकासमा टेवा पुर्याउने ।
- (ङ) उपलब्ध स्रोत साधन, श्रम शक्ति, पूँजी र प्रविधिको अधिकतम प्रयोग गरी रोजगारी सिर्जना र गरिबी निवारण गर्ने ।
- (च) विकास साझेदारसँगको निरन्तर सहकार्य मार्फत रोजगारीको अबसर सिर्जना गर्ने ।

९. आर्थिक वर्ष २०८२/०८३ को बजेटका प्राथमिकताका क्षेत्रहरु निम्नअनुसार प्रस्तुत गरिएको छ ।

१. कृषि तथा पशु विकास
२. सहकारी तथा उद्यम विकास
३. शिक्षा युवा तथा खेलकुद विकास
४. स्वास्थ्य तथा सरसफाई तथा पोषण
५. लैङ्गिक समानता, सामाजिक समावेशिकरण र सास्कृतिक विकास
६. पूर्वाधार विकास
७. वन वातावरण, पर्यटन र विपद व्यवस्थापन
८. न्यायिक समिति र योजना कार्यान्वयन
९. क्षमता विकास संस्थागत सुशासन र सूचना सञ्चार

➤ बजेटले राखेका उद्देश्य एवं प्राथमिकता कार्यान्वायन गर्न संघीय सरकार, प्रदेश सरकार, अन्य स्थानीय तहहरु, विभिन्न संघसंस्था नीजि तथा सहकारी क्षेत्रसँग समन्वय एवं साझेदारी गरिने छ । वार्षिक बजेट तथा कार्यक्रमलाई बजेटका प्राथमिकता तथा उद्देश्यसँग तादात्म्यता कायम गर्ने अधिकतम प्रयास गरिएको छ ।

सभाका अध्यक्ष एवं

गाउँसभाका सदस्यज्यूहरु ।

अब म आगामी आर्थिक वर्ष २०८२/८३ को कुल आय र व्ययको अनुमानित विवरण प्रस्तुत गर्ने अनुमति चाहान्छु ।

१०. नीति तथा कार्यक्रम कार्यान्वयनका लागि आ.व. २०८२/८३ को कुल व्यय रु. ४४ करोड ९२ लाख ४६ हजार २१२ रहेको छ । यसका लागि आन्तरिक आय रु. ३५ लाख, अन्तरसरकारी वित्तिय हस्तान्तरणबाट रु. ३६ करोड ०३ लाख ०५ हजार, केन्द्र तथा प्रदेश सरकारको राजश्व वाँडफाँडबाट रु. ८ करोड ३९ लाख ४१ हजार २१२ र अधिल्लो बर्षको बैंक मौज्दातबाट रु. १५ लाख रुपैयाँ प्राप्त हुने प्रक्षेपण गरिएको छ ।
११. अन्तरसरकारी अख्तियारीबाट प्राप्त हुने अनुमानित रु. १० करोड ५० लाख अन्तरसरकारी अख्तियारी शिर्षकबाटै खर्च तथा लेखांकन हुनेछ ।।

अब म क्षेत्रगत कार्यक्रम तथा विनियोजन प्रस्तुत गर्न चाहान्छु ।

भुक्तानी दायित्व

१२. यस बर्ष भुक्तानी हुन नसकेका चालु कार्यक्रम तथा पूँजिगत आयोजनाहरुको भुक्तानीको लागि एकमुष्ट रु. २ करोड बजेट विनियोजन गरिएको छ ।
१३. वडा कार्यालयको प्रशासनिक खर्च तथा प्रधानमन्त्री रोगजार कार्यक्रमसँग साझेदारी गर्नेगरी साना आयोजनाहरु निर्माणको लागि एकमुष्ट रु. ९० लाख बजेट विनियोजन गरिएको छ ।
१४. विभिन्न आयोजनाहरुको मर्मतसंभारको लागि मर्मत संभारकोषमा रु. १ करोड बजेट विनियोजन गरिएको छ ।

आर्थिक विकास

कृषि तथा पशु विकास

१५. खाद्यान्न बाली प्रवर्द्धन कार्यक्रमको लागि रु. ६ लाख ३० हजार बजेट विनियोजन गरिएको छ ।
१६. तरकारी खेति प्रवर्द्धन कार्यक्रमको लागि रु. ३ लाख बजेट विनियोजन गरिएको छ ।
१७. नविनतम प्रविधि प्रदर्शन, रैथाने वालि प्रवर्द्धन, च्याउ खेति प्रवर्द्धन लगायतको कार्यक्रमको लागि आवश्यक बजेट विनियोजन गरिएको छ ।
१८. वीउ उत्पादन प्याकेज कार्यक्रमको लागि रु. १ लाख बजेट विनियोजन गरिएको छ ।

१९. सामुहित तरकारी नर्सरी निर्माण तथा स्थलगत कृषक तालिम सञ्चालनको लागि रु. १ लाख २० हजार बजेट विनियोजन गरिएको छ ।
२०. आलु, अदुवा र वेसार जातहरूको उत्पादनमा आधारित प्रोत्साहन कार्यक्रमको लागि रु. २ लाख ८० हजार बजेट विनियोजन गरिएको छ ।
२१. कृषि यान्त्रिकरण अनुदान कार्यक्रमको लागि रु. ३ लाख बजेट विनियोजन गरिएको छ ।
२२. आकस्मिक बाली संरक्षण, कृषि यान्त्रिकरण मर्मत सभार तालिम, जैविक विषादी तथा ट्रायप प्रदर्शन कार्यक्रम र पुरानो पकेट विकास कार्यक्रम निरन्तरताको लागि बजेट विनियोजन गरिएको छ ।
२३. औषधि खरिद ढुवानी तथा पशुपंक्षी उपचार सेवाको लागि १२ लाख बजेट विनियोजन गरिएको छ ।
२४. कुकुरमा क्यानाइन डिस्टेपर तथा रेविज विरुद्धको खोप कार्यक्रमको लागि रु. १ लाख ५० हजार बजेट विनियोजन गरिएको छ ।
२५. उत्पादनमा आधारित (दुध र मासु) अनुदान कार्यक्रमको लागि एकमुष्ट रु. १७ लाख बजेट विनियोजन गरिएको छ ।
२६. प्रयोगशाला व्यवस्थापन तथा सञ्चालन, कृतिम गर्भाधान लगायतका कार्यक्रमको लागि बजेट विनियोजन गरिएको छ ।
२७. पशु उपचार टहरा र ट्रेविज निर्माणको लागि रु. १ लाख ५० हजार बजेट विनियोजन गरिएको छ ।

सहकारी तथा उद्यम विकास

२८. भूमी व्यवस्था सहकारी तथा वित्तिय क्षेत्र विकासको लागि रु. २ लाख बजेट विनियोजन गरिएको छ ।
२९. उपाध्यक्ष सँग उद्यमी कार्यक्रम सञ्चालनको लागि रु. ५ लाख बजेट विनियोजन गरिएको छ ।

सामाजिक विकास

शिक्षा युवा तथा खेलकुद

३०. विद्यालयमा शिक्षण सिकाई अनुदान कार्यक्रमको लागि एकमुष्ट रु १ करोड ५० लाख विनियोजन गरिएको छ ।
३१. प्र.अ. शिक्षक तथा विद्यालय कर्मचारीहरूको अध्ययन भ्रमण कार्यक्रमको लागि रु. ४ लाख ५० हजार बजेट विनियोजन गरिएको छ ।

३२. स्मार्ट स्कुल कार्यक्रमको लागी रु. १० लाख बजेट विनियोजन गरिएको छ ।
३३. फारुला बहुमुखी क्याम्पसमा पर्खाल तथा घेरबारको अनुदानको लागी ३ लाख बजेट विनियोजन गरिएको छ ।
३४. आन्तरिक र बाह्य परीक्षा मूल्यांकनको लागी रु. ६ लाख बजेट विनियोजन गरिएको छ ।
३५. विद्यालय, शिक्षक, कर्मचारी, विद्यार्थी सम्मान कार्यक्रम तथा अनाथ बालबालिका सँग अध्यक्ष कार्यक्रमको लागी आवश्यक बजेट विनियोजन गरिएको छ ।
३६. कक्षा ६-८ को स्थानीय पाठ्यक्रम परिमार्जन, विषयगत शिक्षक तालिम, क्षमता विकास तालिम, वा बालविकास सहजकर्ता, विद्यालय कर्मचारी तालिम, प्र अ बैठक सञ्चालन तथा व्यवस्थापन कार्यक्रमको लागी बजेट विनियोजन गरिएको छ ।
३७. कक्षा १-३ को बालबालिकाहरुको लागी स्टेशनरी व्यवस्थापन, ईमिस तथा सूचना प्रविधि तालिम, विद्यालय सुपरिवेक्षण तथा अनुगमन, शैक्षिक पात्रो तथा बुलेटिन प्रकाशन, र शिक्षा सम्बन्धी दिवसीय कार्यक्रमको लागी बजेट विनियोजन गरिएको छ ।
३८. राष्ट्रपति रनिडशिल्ड तथा शहीद स्मृतिकप खेलकुद कार्यक्रम सञ्चालनको लागी रु. १२ लाख बजेट विनियोजन गरिएको छ ।

स्वास्थ्य तथा सरसफाई र पोषण

३९. आधारभुत स्वास्थ्य सेवाको लागी निःशुल्क औषधि खरिदको लागी रु. १० लाख बजेट विनियोजन गरिएको छ ।
४०. सामुदायिक महिला स्वास्थ्य स्वयंसेविका हरुको अवलोकन भ्रमणको लागी रु. ५ लाख बजेट विनियोजन गरिएको छ ।
४१. स्वास्थ्य संस्थाहरुको न्युनतम सेवा मापदण्डको सरसमाग्रीहरु व्यवस्थापनको लागी रु. ५ लाख बजेट विनियोजन गरिएको छ ।
४२. स्वास्थ्य आमा समूहको मासिक बैठक र बैठकको लागी स्वास्थ्यकर्मी परिचालनको लागी रु. ४ लाख ८६ हजार बजेट विनियोजन गरिएको छ ।
४३. स्वास्थ्य केन्द्रमा अर्ध बार्षिक MNH Onsite Coaching को लागी र जिल्ला बाट पालिका र पालिकाबाट खोपकेन्द्र सम्ममा खोप ढुवानी गर्न आवश्यक बजेट विनियोजन गरिएको छ ।
४४. पालिकालाई पूर्ण सरसफाइयुक्त पालिका घोषणा कार्यक्रमको लागी रु. २० लाख बजेट विनियोजन गरिएको छ ।

लैङ्गिक समानता, सामाजिक समावेशिकरण र सांस्कृतिक विकास

४५. सामाजिक सुरक्षा तथा संरक्षण अध्यक्ष सहायता कार्यक्रमको लागि रु. ५ लाख बजेट विनियोजन गरिएको छ ।
४६. अपाङ्गताको लागि HRDC सँग साझेदारी कार्यक्रमको लागि रु. ३ लाख बजेट विनियोजन गरिएको छ ।
४७. विभिन्न दिवसीय कार्यक्रमको लागि एकमुष्ट रु. ३ लाख बजेट विनियोजन गरिएको छ ।
४८. मानव सेवा आश्रमको लागि अनुदान कार्यक्रमको लागि रु. ४ लाख ५० हजार बजेट विनियोजन गरिएको छ ।
४९. सेफ हावस लाई अनुदान कार्यक्रमको, बालकोष तथा बालउद्धार कोष परिचालनको लागि रु. १ लाख बजेट विनियोजन गरिएको छ । f
५०. टोल विकास संस्थाका पदाधिकारीहरूलाई अभिमुखिकरण कार्यक्रम, बालमैत्री स्थानीय शासन घोषणाको लागि सूचकहरूको अभिमुखिकरण, बाल सञ्जाल गठन र वडा र पालिका स्तरीय महिला सञ्जाल गठन को लागि आवश्यक बजेट विनियोजन गरिएको छ ।
५१. अपाङ्ग, जेष्ठ नागरिक, जनजाती विशेष कार्यक्रम, दलित विशेष तथा शहीद परिवार विशेष कार्यक्रमको लागि आवश्यक बजेट विनियोजन गरिएको छ ।
५२. GESI Audit तथा लैङ्गिक उत्तरदायी बजेट परिक्षणको लागि रु. १ लाख ५० हजार बजेट विनियोजन गरिएको छ ।
५३. विभिन्न कला संस्कृति साहित्यको हरूको संरक्षण र सम्बर्द्धनको लागि ३ लाख बजेट विनियोजन गरिएको छ ।

पूर्वाधार विकास

५४. ठुला आयोजना संचालनको लागि वातावरणीय प्रभाव मुल्यांकन (EIA) वातावरणीय प्रभाव परिक्षण (IEE) र विस्तृत अध्ययन प्रतिवेदन प्रतिवेदन तयार (DPR) गरी दिगो तथा हरित विकास नीति कार्यान्वायन गर्न आवश्यक बजेट विनियोजन गरिएको छ ।
५५. स्थानीय पूर्वाधार सहयोग कार्यक्रम LISP सँगको साझेदारी अन्तरगत हाँरीखोला फारुला चैतेखोला सडक स्तरउन्नतीको लागि जम्मा रु. २ करोड २५लाख बजेट विनियोजन गरिएको छ ।
५६. मौलेखाली दार्माकोट सडक स्तरउन्नतीको लागि जम्मा रु. १ करोड ५० लाख बजेट विनियोजन भएको छ ।
५७. टिकेपातल रातामाटा र नेटापिपल साङ्ट सडकको लागि LISP सँग साझेदारी अन्तरगत जम्मा रु. ७५ लाख बजेट विनियोजन गरिएको छ ।
५८. नियमित सडक सरसफाईको लागि आवश्यक बजेट विनियोजन भएको छ ।

५९. हाँडीखोला रामीडाँडा लिफ्ट सिँचाई आयोजनाको लागि रु. २६ लाख बजेट विनियोजन गरिएको छ ।

६०. शहिद प्रतिष्ठान दामा ३ र जनज्योती आ वि साइटको भवनको फिनिसिङको लागि आवश्यक बजेट विनियोजन गरिएको छ ।

समपुरक योजना कार्यान्वायन तथा अन्य संस्थासँगको सहकार्य

६१. विभिन्न समपुरक योजनाहरु कार्यान्वायन गर्नको लागि ५० लाख बजेट विनियोजन गरिएको छ ।

६२. स्थानीय पूर्वाधार सहयोग कार्यक्रम कार्यान्वयनको लागि रु. १ करोड ९० लाख बजेट विनियोजन गरिएको छ ।

६३. सबैको लागि दिगो खानेपानी सरसफाई तथा स्वच्छता परियोजनाको सँगको साझेदारीको लागि रु. १ करोड १० लाख बजेट विनियोजन गरिएको छ ।

वन वातावरण, विपद व्यवस्थापन र पर्यटन

६४. सामुदायिक वन उपभोक्ता समितिहरुलाई तालिम तथा उन्यु लगायत दुर्लभ वनस्पति संरक्षणको लागि रु. २ लाख बजेट विनियोजन गरिएको छ ।

६५. भूमी व्यवस्था, सहकारी तथा वित्तिय साक्षरता कार्यक्रमको लागि रु २ लाख बजेट विनियोजन गरिएको छ ।

६६. विपद जन्य प्रकोपको पूर्वतयारी, उद्धार, राहत तथा पुनर्स्थापना कार्यक्रमको लागि एकमुष्ट रु. २० लाख बजेट विनियोजन गरिएको छ ।

६७. वातावरण संरक्षण र जलवायु अनुकुलन कार्यक्रमको लागि रु. १ लाख बजेट विनियोजन गरिएको छ ।

६८. पर्यटन प्रवर्द्धन कार्यक्रमको लागि रु. २ लाख बजेट विनियोजन गरिएको छ ।

न्यायिक समिति र योजना कार्यान्वयन

६९. दामा गाउँपालिका भित्रका सामुदायिक माध्यामिक विद्यालयहरुमा न्यायिक अन्तरक्रिया कार्यक्रमको लागि रु ३ लाख बजेट विनियोजन गरिएको छ ।

७०. वडाहरुमा मेलमिलाप केन्द्र व्यवस्थापनको लागि रु. १ लाख बजेट विनियोजन गरिएको छ ।

७१. विपन्न नागरिकको लागि न्यायिक पहुँचको लागि सहयोग कार्यक्रममा रु. ५० हजार बजेट विनियोजन गरिएको छ ।

७२. उपभोक्ता समितिका पदाधिकारीहरुलाई सम्झौता पूर्व अधिमुखिकरण कार्यक्रमको लागि रु. १ लाख ५० हजार बजेट विनियोजन गरिएको छ ।

७३. आयोजना बैंक, बजेट निर्माणको लागि बस्ति तथा वडाहरूमा आयोजनाको संकलन र प्राथमिकिकरणको लागि रु १ लाख बजेट विनियोजन गरिएको छ ।

क्षमता विकास र संस्थागत सुशासन र सूचना सञ्चार

७४. सार्वजनिक सुनुवाई, रेडियो कार्यक्रम, प्रचार प्रसार तथा सूचना सञ्चार आदिको लागि रु. १० लाख बजेट विनियोजन गरिएको छ ।
७५. जनप्रतिनिधि तथा कर्मचारीहरूको विभिन्न क्षमता विकासका कार्यक्रम सञ्चालनको लागि रु. ५ लाख बजेट विनियोजन गरिएको छ ।
७६. समृद्ध दामा निर्माणमा टेवा: मुस्कान सहितको सेवा कार्यक्रम अन्तर्गत कार्यालयमा सुशासन प्रवर्द्धनको लागि आवश्यक बजेट विनियोजन गरिएको छ ।
७७. विभिन्न सूचना प्रणाली र सफ्टवेयर संचालनको लागि आवश्यक बजेट विनियोजन गरिएको छ ।
७८. उत्कृष्ट कर्मचारी, उत्कृष्ट शिक्षक घोषणा तथा सम्मान कार्यक्रम संचालनको लागि आवश्यक बजेट विनियोजन गरिएको छ ।
७९. सम्पूर्ण करार कर्मचारीहरूलाई सामाजिक सुरक्षा कोषमा आवद्द गर्न आवश्यक बजेट व्यवस्थापन गरिएको छ ।
८०. गाउँ प्रहरीको गठन तथा परिचालनको लागि आवश्यक बजेट विनियोजन गरिएको छ ।

संघ र प्रदेश सरकारका योजना कार्यान्वायन

समपुरक तथा विशेष अनुदान

८१. संघीय समपुरक आयोजना अन्तर्गत संघीय सरकार र दामा गाउँपालिकाको साझेदारीमा फारुलाचौर मौलेखाली सिलिङ्गी सडकको लागि १ करोड १२ लाख बजेट विनियोजन गरिएको छ ।
८२. संघीय विशेष अनुदान अन्तर्गत आधारभुत अस्पताल सञ्चालनको लागि औजार, उपकरण तथा औषधि शिर्षकमा रु. १ करोड १२ लाख बजेट विनियोजन भएको छ ।
८३. प्रदेश समपुरक आयोजना अन्तर्गत विश्वेश्वर आधारभुत विद्यालय त्रिवेणी दामा ४ को भवन निर्माणको लागि गाउँपालिकाको साझेदारी समेत रु. १ करोड ६६ लाख बजेट विनियोजन भएको छ ।
८४. प्रदेश विशेष अनुदान अन्तर्गत सुर्योदय मा.वि. विद्यालय घेरबार तथा फिल्ड निर्माणको लागि रु. ५० लाख बजेट विनियोजन भएको छ ।

८५. प्रदेश विशेष अनुदान अन्तर्गत पोणणमैत्री पालिका निर्माणको लागि रु. २० लाख बजेट विनियोजन भएको छ ।

शशर्त अनुदान

८६. थाङ्निखोला, राम्राखोला, दमाईखोला तटबन्धन दामा ५ लागी रु १५ लाख बजेट विनियोजन भएको छ ।
८७. स्यालाखेत झाँपुखोला सिंचाइकुलो निर्माण दामा १ को लागी रु १५ लाख बजेट विनियोजन भएको छ ।
८८. झ्यारीबाङ साउगाउँ सिंचाइकुलो निर्माणको दामा २ लागी रु १५ लाख बजेट विनियोजन भएको छ ।
८९. भाडेखोला सिमखेत विरेखेत सिंचाइकुलो दामा ४ को लागी रु १५ लाख बजेट विनियोजन भएको छ ।
९०. खालिखेत देखी पिपलवोट सम्म सिंचाइकुलो निर्माण दामा ६ को लागी रु १५ लाख बजेट विनियोजन भएको छ ।
९१. राष्ट्रिय मा.वि. भवन निर्माण दामा १ को लागी रु ३० लाख बजेट विनियोजन भएको छ ।
९२. डाँगीखोला बास्थाना बेसेरी खानेपानी दामा २ को लागी १० लाख बजेट विनियोजन भएको छ ।
९३. यसरी संधीय सरकार र प्रदेश सरकारबाट प्राप्त शशर्त अनुदान, समपुरक अनुदान तथा विशेष अनुदान बाट प्राप्त बजेट तथा सडक बोर्ड नेपाल र जिल्ला समन्वय समिति वा अन्य यस्तै निकायबाट बाट प्राप्त बजेट तोकिएको शिर्षकमा कार्यान्वयन हुनेछ ।

अन्त्यमा,

बजेट तर्जुमा गर्ने प्रक्रियामा प्रत्यक्ष तथा परोक्ष रुपमा सहयोग पुर्याउनुहुने गाउँपालिका अध्यक्षज्यू, कार्यपालिका सदस्यज्यूहरु, गाउँसभा सदस्यज्यूहरु, विषयगत समितिहरु, विज्ञ महानुभावहरु, राजनीतिक दलका प्रतिनिधि तथा संचारजगत, नागरिक समाज, विकास साझेदार लगायत सम्पूर्ण गाउँबासी दाजुभाई तथा दिदिबहिनी एवं बजेट निर्माणमा खटिने प्रमुख प्रशासकीय अधिकृत लगायत सम्पूर्ण कर्मचारीहरुलाई हार्दिक धन्यवाद ज्ञापन गर्दछु, धन्यवाद ।